

КИЧИК МӘКТӘБЈАШЛЫ УШАГЛАРЫН МҮТАЛИӘ ХҮСУСИЈЈӘТЛӘРИ

*Саһиб РЗАЈЕВ,
филолокија елмләри намизәди, досент*

Ушаг вә мәктәб китабханаларынын охучу тәркибини тәһлил едәркән сосиоложи тәдигат бу нәтичәјә кәлир ки, кичик мәктәб-јашлы ушаглар сон дәрәчә өзүнәмәхсус охучу категоријасыны тәшкил едир. Мәктәб јашы дөврүнүн илк мәрһәләсиндә, јә’ни I синифдә охујанларын мүталиә вә тәдрис фәалијјәтиндә мараг до-гуран зиддијјәтләр мөвчуддур. Белә ки, I синиф шакирдләри мүталиә техникасына кифәјәт гәдәр јијәләнмәдикләри һалда әдәби әсәри баша дүшмәк вә ону дәрк етмәк чәһәтдән јахшы имкана мал-ликдирләр. Бу дөврдә ушаг мәктәбәгәдәрки јашындакы динләји-чиликдән сәрбәст мүталиәчијә чеврилир. Кичик мәктәбјашлы ша-кирдләрин физики вә әгли инкишафы үчүн характерик олан мү-әјјән дөврү әһатә едиб, тәһсилләри үчүн нәзәрә алынмалы хусу-сијјәтләрлә шәртләнир. Бу дөвр ушагларын охучу кими инкиша-фынын ән чәтин дөврү һесаб олунар. I синиф шакирдинин мүта-лиә просесиндә бүтүн зәһни фәалијјәти мәтни мәнимсәмәкдә ор-таја чыхан чәтинликләри арадан галдырмаға јөнәлир. “Динләјичи-ликдән” охучуја чеврилмәк мәрһәләси мәктәблиләрин бир сыра мүсбәт охучулуг фәалијјәтинин сырадан чыхмасына сәбәб олур. Бу јашлы мәктәблиләр һәлә оху техникасына вә вәрдишинә јијә-ләнмәдикләри үчүн мүталиә просесиндә баш верән чәтинликләр онларын китаба олан сәмиими мүнасибәтләрини вә емоционал ре-аксијаларыны сөндүрүр.

Һәмчинин ушаглардакы бу чәһәт охунан мәтнин дүзкүн гавра-һылмасына вә дәрк едилмәсинә манечилик төрәдир. Она көрә дө бу јашлы мәктәблиләр һәр һансы мәтни бир дөфә охудугдан сон-ра онун һаггында ајдын тәсәввүр әлдә едә билмирләр. Лакин һә-мин мәтни башгасынын ифасында ешитдикдә, јә’ни динләјичи ро-лунда оларкән һәр шеји ајдын дәрк едирләр. Бурадан ајдын олур ки, мәтни чәтин дәрк етмәк һалы мүвәгтәти характер дашыјыр. Ушаглар дүзкүн, шүүрлу вә сүр’әтли оху вәрдишинә јијәләндикчә

бу һал тәдричән арадан галдырылачагдыр.

Мүталиәжә жени башлајан вә 6 јашлы ушагларла бир чох чәһәт-дән ејнилик тәшкил едән I синиф шакирдләри II-III синиф шакирдләриндән кифајәт гәдәр фәргләнирләр. Лакин әдәби әсәрә мүнәсибәтләриндәки үмуми хүсусијјәтләринә көрә 7 вә 8-9 јашлы ушаглар бир охучу кими мәктәбјашлы охучуларын ушаг охучулар типи кими изаһ олунур. Бу охучу типинин әсас характерик хүсусијјәтләри 8-9 јашлы ушагларын мүталиәсинин фонунда даһа ајдын нәзәрә чаршыр. Чүнки мәһз бу дөврдә артыг сәрбәст мүталиә етмәк техникасына мүәјјән дәрәчәдә јијәләнмиш олулар.

Кичик јашлы мәктәблиләр адәтән бәдии китабларын охучуларыдыр. Белә ки, онларын охучулуг хүсусијјәти мәһз бәдии әсәрләрә мүнәсибәтдә вә бәдии әсәрләри өзләринә мәхсус шәкилдә дәрк етмәк чәһәтләриндә ајдынлашыр. Чүнки кичик јашлы мәктәблиләрин мүталиәжә, хүсуси илә бәдии әсәрә мүнәсибәтләриндә мәктәбәгәдәр јашлы ушагларын хүсусијјәтләринә бир чох чәһәт-дән охшарлыг вардыр. Гејд етмәк лазымдыр ки, ушагларын мәктәбәгәдәр дөврү бәдии әсәрләрә мүнәсибәт сәһәсиндә узун бир јол кечир. Алты-једди јашлы ушаглар һадисәләри тәсәввүрләриндә чанландырараг, хошладыглары гәһрәманларын һалына ачыјыр, онларын мүвәффәгијәтләринә руһән севинирләр. Ушаглардакы бу чүр ачымаг габилијјәти сәнәт әсәрләринин мүкәммәл дәрк едилмәсинин әсас әләмәтләриндән һесап олунур. Мәктәбәгәдәр јашлы ушагларын вә кичик јашлы мәктәблиләрин әдәби гәһрәманларын тәләјинә ачымасы, китабы дәрк етмәјин әсас стимулу һесап олунур. Бунунла ушагларда китабдакы һадисәләрә вә гәһрәманлара шәхси мүнәсибәтләр јараныр ки, бу хүсусијјәт јалныз китабдакы һадисәләри дејил, ејни заманда һадисәләрин мәзмунуну вә мәгсәдини, һәмчинин фәалијјәт просесиндә адамларын гаршылыгылы мүнәсибәтләрини дә дәрк етмәјә көмәк едир. Бунунла да һала ачымаг хүсусијјәти инсан һәрәкәтләринә мә'нәви гијмәт вермәкдә ушаға көмәк едир. 6-7 јашлы ушаглар дахилән емоционал чәһәт-дән образы јашајырлар. (1. - с. 135) Емоционал чәһәтдән бәдии әсәрләрдәки һадисәләрин тә'сириндән чыха билмирләр. Мәһз бу чәһәт онларын керчәклији кифајәт гәдәр дәрк етмәләри илә әләгәлардыр.

Једди јашындан башлајараг өјрәнмәк ушагларын әсас фәалијәтинә чеврилир. 8-9 јашлы ушагларда-мәктәбин икинчи- үчүнчү синиф шакирдләриндә жени ичтимаи әләгәләр, инсанлара вә һадисәләрә жени мүнәсибәтләр баш верир, әдәби әсәрләрә мүнәсибәтләри дә дәјишир. Көркәмли психолог Н.С.Лејтсев бу јаш дөврүндән бәһс едәрәк көстәрир ки, бу "биликләр әлдә етмәјин илкин дөврүдүр". Бу јашда һәгигәти дәрк етмәк өзүнәмәхсус шәкилдә баш

верир. Јә'ни бу һал биликләр топламаг, өјрәнмәк, әтраф мүһитләки һадисәләри, фактлары јадда сахламаг шәклиндә өзүнү көстәрир. Бу јашлы мәктәблиләрин идракы сорғулары кениш олмагла бәрәбәр ејни заманда сәһидир вә дәјишкәндир, гејри-сабитдир. Кичик јашлы мәктәблиләр олдугча зәһинли, јенилији дәрк етмәјә һазыр вә жени газандыглары билик вә мә'луматлардан ләззәт алмаг вә јүксәк дәрәчәдә севинмәк хүсусијјәтләринә маликдирләр. Ејни заманда онлар газандыглары билик вә мә'луматлардан дујдуглары севинч һиссини башгалары илә бөлүшдүрмәјә маликдирләр. Ушаг хүсусијјәтинин әхлаги, әгли вә естетик чәһәтдән зәнкинләшмәси она мә'лум олан фактлара әсасән шәхси тәчрүбәсинин зәнкинләшмәси кими баш верир. Кичик јашлы ушаглары өјрәнмәк сәһәсиндәки социоложи тәдигатлар тәсдиг едир ки, 8-9 јашлы ушаглар ән чох онлара мә'лум олан фактлар вә һадисәләр һагтында конкрет биликләр әлдә етмәјә чальшырлар. Белә ки, ушаглар онлары әһәтә едән вә таньш әшјаларын, предметләрин, һејванлар вә битки аләминин јаранмасы вә гурулушу һагтында мә'лумат әлдә етмәјә хүсуси мараг көстәрирләр. Она көрә дә онлар "бу нәдир, бу кимдир, нијә беләдир" кими суалларла бөјүкләрә тез-тез мүрачиәт едирләр.

Кичик јашлы мәктәблиләр жени нә өјрәнирсә, нә билирсә, ону гәти гәбул едир вә она һәгигәт кими бахыр. Ејни заманда һәгигәти мәнимсәмәјин өзүнәмәхсуслуғу социал шәраитин инкишаф хүсусијјәтләри илә әләгәдардыр.

Мадди варлығы, керчәклији дәрк етмәјин бүгүн фәаллығы, әтраф мүһитлә ушағын әләгәси бөјүкләрин көмәји илә һәјата кечирлир.

Кичик јашлы мәктәблиләрдә һәр бир охучунун бәдии әдәбијәти дәрк едәркән әсасландығы емоционаллыг, тәфәккүр вә тәхәјјүл кими психоложи кејфијјәтләр инкишаф едир.

Мәһһур психолог Б.М.Теплов гејд едир ки, ушагларын естетик идракы һәмишә емоционал вә сәмиши олу. Бәдии әсәрләрә мүнәсибәтдә сәмишилији, үрәкдән нараһат олмаг һиссини итирмәклә инсан һәмин әсәрләрә олан естетик мүнәсибәтләрини дә итирмиш олу. (6. - с. 91).

Онлар сәдәләвһ реалистләрдир. Бу чәһәти тәрбијәчиләр дә горумальдырлар.

Јүксәк емоционаллыг мәктәбәгәдәр јашлы ушагларын вә кичик јашлы мәктәблиләрин ушаг хүсусијјәтләрини һәр чәһәтдән көзалләшдирир. Бу јашлы ушагларда мөвчуд олан тәфәккүрүн емоционаллығы ејни заманда јаддашын емоционаллығыдыр. Бунунла бәрәбәр өзүнү дәркетмәнин вә һәгигәтә объектив мүнәсибәтин јаранмасындан ирәли кәлән жени һәјат шәраитинин тә'сири илә 8-9

јашты ушагларын емоционаллыгында инкишаф беш верир. Онларда бу емоционаллыгын тэзаһүрү даһа ајдын һисс олунур. Онлар емоционал һиссләрини кизләтмәји бачармыр, бу һагда һеч фикирләшмириләр дә. Белә ки, ушаглар күлмәли китабы охујаркән, күлмәли тамашаја вә филмә бахаркән бәркдән күлүр вә јахуд гәмли мәзмуна малик китаблары бә'зән ахыра гәдәр охумаг истәмир, тәкрар охумаг истәмириләр. Әксинә, хош әһвал-руһијјә доғуран китаблары тәкрар-тәкрар охумагдан ләззәт алырлар.

Кичик јашлы мәктәблиләрдә мәктәбәгәдәр јашлы ушаглара хас олан һәр шејә үстүн кәлән емоционаллыг азалмаға башлајыр. Артыг онлар өзләриндә јаранан емоционаллыгы дәрк етмәјә башлајырлар. Бу дәркетмәнин өзү чох вачиб хүсусијјәтләрдир. Мәһз бу чүр дәркетмә мәктәблиләрин әдәби әсәрә даһа дүзкүн вә дәррин мүнәсибәт бәсләмәсинә имкан верир.

Кичик јашлы мәктәблиләрин тәфәккүрү конкретлији вә образлылығы илә фәргләнир. Онлар һәр шеји образлы шәкилдә тәсәвүрләриндә чанландырмагла даһа јахшы дәрк едир вә јадда сахлајырлар. Мәһз бу чәһәтдән педагогикада, китабхана ишиндә әјанилик мүнүм принципләрдәндир.

Тәдрис просесиндә вә мүнәтәзәм мүнәлиә нәтичәсиндә ушагларда образлы тәфәккүрлә бәрабәр аңлајышларла дүшүнмәк габилитәти дә инкишаф едир. Онлар охудуғлары китабда конкрет вә фәсиләсиз фәалијјәтдә олан образлара мараг көстәрирләр. Онлары нә тәсвир, нә дә мүнәкимәләр дејил, јалныз һадисәләр, сәркүзәшгәләр марагландырыр. Рус педагогикасынын атасы сајылан К.Д.Ушински гејд едир ки, ушаг әсасән формалар, рәнкләр, сәсләр вә дүјгулар васитәсилә фикирләшир.

Көркәмли педагог Васили Александрович Сухомлински Ушинскинин һәмин фикрини өзүнүн "Үрәјими ушаглара верирәм" китабында елми әсасла бир гәдәр дә кениш изаһ едәрәк көстәрир ки, "ушаг фикирләшир - бу о демәкдир ки, онун бејин јарымкүрәләри габығынын нейронларынын мүнәјјән групу әтраф аләмин образларыны, шәкилләрини, сөзләрини, һадисәләрини гаврајыр. Сигналлар ән инчә синир хүчејрәләри васитәсилә кедир. Нейронларынын синир енерјисинин белә һејрәтедиләчәк сүр'әтлә кечмәси мәһз бизим фикир аңландырдығымыз һадисәдир. Ушаг бејинини хүчејрәләри о гәдәр зәрифдир, гаврајыш объектинә о гәдәр һәссас реаксија верир ки, гаврајыш вә дәркетмә объекти јалныз көрүлә билән, ешидилә билән образ олдугда онлар нормал ишләјә биләр. Тәфәккүрүн маһијјәти фикрин сәмгини дәјишмәсидир. Бу дәјишмә јалныз о заман мүмкүндүр ки, ушагын гаршысында ја әјани, реал образ олсун, ја да о гәдәр парлаг јарадылмыш сөзлү образ олсун ки, ушаг һагтында данышыланы санки көрмүш, ешитмиш.

һисс етмиш олсун (нағылы она көрә чох севириләр) (5. -с. 226).

Кичик мәктәбјашлы шакирдләр үчүн аңлајышларла тәсәвүр етмәји бачармағы тәләб едән китаблары охумаг һәлә тездир. Бу јашлы ушагларын образлы тәфәккүрүндә мүнәһидә образлары даһа үстүндүр. Она көрә дә бу чүр образлары психолоји вә педагоји әдәбијјәтдә "әјани образлар" аңландырырлар. Мәһз бу хүсусијјәт кичик јашлы мәктәблиләрдә шәкилли китаблара хүсуси мараг доғурур вә онлар охудуғлары вә динләдикләри китаблара аид шәкилләр чәкмәјә һәвәс көстәрирләр.

Кичик јашлы мәктәблиләрин әгли фәалијјәтиндә хәјали образлар да бөјүк јер тугур. Онларда јаранан јахшы тәсәвүрлүрлә бәрабәр әтраф мүнәт һагтында дәгиг вә ајдын олмајан тәсәвүрләр дә өзүнү көстәрир. Бу чүр, ајдын олмајан тәсәвүрләр әсасында өзләриндән ујдурмаға, хәјали образлар јаратмаға мејл едирләр. Кичик охучуларынын фантастик әсәрләрә мараг көстәрмәләринин сәбәбләри дә бунула изаһ олунур. Тәдрис просесиндә онлар тәдричән әгли тәфәккүрә јијәләнирләр. Бунула да охудуғларыны тәһлил етмәјә вә үмумиләшдирмәјә гадир олурулар. Онларда тәсәвүр дә күчләнир. Бу тәсәвүр исә емоционал характер дашыјыр. Онларын үмумиләшдирмәси заһири әләмәтләр, һисси вә әјанилик чәһәтдән үстүнлүк тәшкил едир. Јени һадисәләрин изаһында маһијјәт ахтармыр, јалныз бу һадисәләрин конкрет нәтичәләри һагтында фикир јүрүдүрләр.

Кичик јашлы мәктәблиләрин һәјат тәчрүбәси мәһдуд олдуғу үчүн тәсәвүр даирәләри дә кениш дејилдир. Лакин емоционаллыг ушагын тәсәвүрүнә мүнүм тә'сир көстәрир вә онун тәсәвүрүнүн күчлү вә јахуд зәиф олмасыны мүнәјјәнләшдирир. Бир чәһәт дә вардыр ки, емоционаллыг, ушаг тәсәвүрүнүн чанлылығы бәдиин образы даһа дүзкүн дәрк етмәјә көмәк едир.

Икинчи-үчүнчү синиф шакирдләри әдәби әсәрләрә мүнәсибәтдә 6-7 јашлы ушаглара нисбәтән јени мөвгә тугурулар. Онлар артыг бәдиин әсәрләрдәки һадисәләрин вә образларын фөвгүндә дурмаг, һадисәләри вә гәһрәманлары әсәрин дахилиндә дејил, кәнардан мүнәһидә етмәк имканы әлдә едирләр. Она көрә дә бу јашлы ушаглар тәсвир олунан һадисәләрә даһа дәриндән гүјмәт вермәк имканына малик олурулар.

Кичик јашлы мәктәблиләрдә гејри-ихтијари дигтәт ихтијари дигтәтә үстүн кәлир. Онлар өз дигтәтләрини узун мүддәт бир фикрин, бир мәтнин үзәриндә чәмләјә билмириләр. Онларын бу хүсусијјәтләри дә тәдрис вә мүнәлиә просесиндә кет-келдә дәјишир, ихтијари дигтәт формалашыр, мөһкәмләнир.

Кичик јашлы мәктәблиләр охудуғлары китабларда һәрфи јадда сахламаға даһа чох мејл едирләр. Онлар охудуғлары китабларда

әсас фикри тута билмәдикләриндән вә сөз еһтијатлары мөһдуд олдуғу үчүн китабын мәзмунуну китабда олдуғу кими данышмаға чалышырлар. Нөһәјәт, тәдрис просесиндә вә ардычыл мұталиә нәтичәсиндә тәдричән бу чәһәтләр дә гәјдаја дүшүр. Хүсусилә IV вә V синифләрдән башлајараг белә һалларын әвәзинә ушағлар һәр бир һекајәни вә јахуд сүжетли ше’ри өз сөзләри илә нәгл етмәк имканы әлдә едирләр. (3. - с. 104).

Кичик јашлы мәктәблиләр охуругларына өз мұнасибәтләрини ифадә едә билмирләр. Охуругларына мұнасибәтләри јалныз заһири емоционал реаксияларында үзә чыхыр. Охуруглары китабчалардакы көзәллик, чиркинлик, комиклик, фәчиәвилик, күлмәли вә горхулу һаллар дигәтләрини чәлб едир вә онлары һәјәчанландырыр. Бу чүр чохсаһәли һәјәчанлара мұнасибәтләрини јалныз “хошума кәлир” сөзү илә ифадә едирләр. Башга охучу типиндән фәргли олараг кичик јашлы мәктәблиләрин “хошума кәлир” ифадәси охуруглары китаблара олан дәрин вә күчлү емоционал мұнасибәтләрини әкс етдирир.

Кичик јашлы мәктәблиләр һәр һансы бир әсәрин жанрындан вә јазычы манерасындан асылы олмајараг онда мүәјјән естетик кејфијјәтләр тапырлар. Бу кејфијјәтләр әсасән көзәллик, гәһрәманлыг, комиклик вә шән әһвал-руһијјәдән ибарәтдир. Бу чәһәтләрә мұнасибәт ушағларда даими характер дашыјыр вә бәдии әсәрә мұнасибәтләри бу кејфијјәтләрдән асылы олур.

Ушағ охучулары бәдии әсәрдә ән чох марағландыран вә һәјәчанландыран чәһәт бурада тез-тез дәјишән һәрәкәтләр, һадисәләр, бу һадисәләрдәки мөгсәд ајдынлығы вә һадисәләрин гејри-адилијидир.

Охучулары өјрәнмәк мөгсәдилә апарылан сосоиологи тәдигатлар, хүсусилә “Кичик шөһәрләрин һәјатында китаб вә мұталиә” адлы сосоиологи тәдигатын нәтичәси кәстәрир ки, ушағ охучуларын тез-тез дәјишән һадисәләрә күчлү марағ кәстәрмәсинин башлыча сәбәби онлара һәлә мә’лум олмајан емосиялардан тә’сирләнә билмәмәләридир. Онлар јалныз таныш вә мә’лум фактлардан, јаранан гејри-ади һадисәләрдән, көзәлликләрдән даһа чох поетик ләззәт алырлар. (2. - с. 82).

Даһа дәгиг десәк ушағлар таныш һадисәләр, фактлар ахынында гәрибәликләрә растлашанда вә гәрибә һадисәләр ичәрисиндә таныш фактлар кәрәндә хүсуси ләззәт алырлар. Китабханачылар вә башга тәрбијәчиләр мөһз ушағларын бу чәһәтләрини даим инкишаф етдирмәјә чалышмалыдырлар.

Әлбәттә, бу чәһәтләрин әсасы тәбиәтдә јараныр. Ушағ бу кејфијјәтләрә тәбиәтдә әлдә етдији танышлығы әсасында наил олур. Она көрә дә ушағлар тәбиәтин гејнунда чох олмалы, тәбиәт һади-

сәләринә вә предметләринә аид даһа чох охумалыдырлар. Константин Дмитријевич Ушински ушағ мұталиәсинин ики тәрәфиндән – мәнтиги вә естетик тәрәфләриндән данышаркән кәстәрирди ки, мәнтиги мұталиә үчүн ән чох тәбиәтә аид һекајәләр охулмалыдыр. Чүнки ән бөјүк мәнтиг тәбиәтдәдир.

Ушағын тәбиәтдән әлдә етдији мә’луматлар һәр һансы бир әсәри охујаркән ондан ләззәт алмағда вә маһијјәтини баша дүшмәкдә она көмәк едир.

Ушағ охучуларын охуруглары китаблара гијмәт вермәк ме’јарлары да өзүнәмәхсусдур. Онлар һәгигәти, хејрхаһлығы вә дүзлүјүн гәләбәсини тәсвир едән әсәрләрдән хүсуси ләззәт алар вә тә’сирләнәрләр. Онлар һәмишә әсәрин уғурлу сонлуғуну јүксәк гијмәтләндирирләр. “Шәнкүлүм” һекајәсиндә Кечинин гәләбәси, “Чыртдан” нағылында Чыртданын дивидә аладыб мөһв етмәси, Толстојун “Јанғын ити” һекајәсиндә итин ушағы вә куқласыны хилас етмәси онларда нә гәдәр руһ јүксәклији јарадыр. Лакин С.Ә. Ширванинин “Аслан вә ики өкүз” тәмсилиндә исә Ширин өкүзләри аладыб парчаламасы онлары мә’јус едир. Чүнки фырылдагы гәләбә чалыр.

Ушағ охучуларын охуругларыны гијмәтләндирмәк ме’јарларындан бири дә “күлмәлидир” ифадәсидир. Әввәлдә дедијимиз кими онлар әсәрдәки күлмәли јерләрә олдуғча үрәкдән күлүрләр. Һәм психолоғлар, һәм дә китабханашүнаслар гејд едирләр ки, күлүш ушағларын объектив варлығы, һадисәләрә формалашмыш естетик мұнасибәтләринин тәзаһүрүдүр. Ушағларын күлүшүндә охуругларына емоционал реаксиянын мұхтәлиф тәзаһүрүнү көрмәк олур. Биринчи чәһәти одур ки, ушағлар охуругларындан алынған хош тә’әссүратын тә’сириндән күлүр, иәнләнир, севинч әләмәти олараг додағларында тәбәссүм кәзир, күлүшүн икинчи чәһәти исә күлмәли һадисәләрә, комик вәзијјәтләрә мұнасибәтин тә’сирлә мејдана чыхыр. Ушағ охучуларын комик вәзијјәтләрә күлүшү хүсусилә фәргләнир вә үрәкдән күлүрләр. Ушағлар гәһрәманларын комик вәзијјәтләринә күләркән комик вәзијјәтин әсасән харичи әләмәтләринә истинад едирләр. (4. - с. 129).

Ејни заманда онлар гәһрәманын, образын әхлағи нөгсанлары илә әләғәдар дүшдүкләри комик вәзијјәтләрә вә заһири сималарына даһа баркдән күлүрләр. Мәсәлән, “Чанаварла довшан маңаралары”на, “Шир вә довшан”, “Таманкар ит”ә һәср едилмиш мультипликасија филминдә чанаварын дүшдүјү комик вәзијјәтә /довшанын шир палтарында тәсвириндән чанаварын горхмасы/ вә јахуд дивин хәлбирлә су кәтирмәк чәһди ушағларда јүксәк тәһтиди күлүш доғурур.

Бүтүн бунларла бәрабәр ушағ охучуларын күлүшүндә әсәрин

гәһрәманына бир меһрибанлыг, онун мүвәффәғијјәтләринә севинмәк, уғурсузлуғуна гәмләнмәк һисси кизләнир ки, бүтүн бу һиссләри ушағлар сөzlә ифадә едә билмирләр. Бунула белә булар естетик чәһәтдән олдуғча гијмәтли чәһәтләрдир.

Әсәрдәки һадисәләрдән бәдии ләззәт алмасы ушағын китабын идеја-бәдии мәзмунуну дәрк етмәси јолуну мүәјјәнләшдирир. Ки-чик јашлы охучулар бир гајда оларағ гејри-ихтијари оларағ китабдакы конкрет тәфсилатлары /деталлары/, мәтндәки бә’зи сүжетләри, гәһрәманын мүхтәлиф һәрәкәтләрини фәрдиләшдирирләр. Мәһз әсәрдәки тәфсилатлардан, епизодлардан вә һәрәкәтләрдән башланан мүһакимә әсәрин бүтөвлүкдә дәриндән мәнимсәнилмәсинә апарыр. Ушағлар гәһрәманы гијмәтләндирәркән ән чох онун һәрәкәтләринә вә давранышларына иснад едирләр. Бу заман ушағлар фәалијјәтин мәгсәдинә нисбәтән, фәалијјәтин, һәрәкәтин заһири тәзаһүрүнә даһа чох фикир верирләр. һадисәләр вә һәрәкәтләр арасындакы әлагәјә дигтәт јетирә билмирләр. Бу ишдә онлар бөјүкләрин көмәјинә еһтијач һисс едирләр.

МӘНБӘЛӘР

1. Гәдиrow Ә.Ә, Мәммәдов И.Н. Јаш психолокијасы. - Б.: Маариф, 1986, - с. 135.
2. Книга и чтение в жизни небольших городов. — М.: Книга, 1974, - с.82.
3. Мәммәдов Р. Әдәбијјат тә’лиминдә шакирдләрин бәдии тәфәккүрүнүн инкишаф јоллары.- Б.: Маариф, 1984- с. 104.
4. Руководство чтением детей в библиотеке. Учебник.- М.: Книга, 1976, - с. 129.
5. Сухомлински В.А. Үрәјими ушағлара верирәм. — Б.: Маариф, 1979 - с. 226.
6. Теллов В.Г. Дети читают — М.: Просвещение, 1988, - с. 91.